

Povitr Kuttumbachi Dobajik Porob (29/ 12/ 2024)

Vixoi: "Vochat, Marie-Juze Bhaxen Tumchea Kuttumbachi Niga Gheyat"

Gaoinak Suchna:

| | | |
|--------------|-----------------------------|------|
| Survatek | Tujem kuttumb ekttaim zata | A-36 |
| D.T.V. | Jinne-vantte..jinne-khinnam | C-19 |
| Krist Prosad | Bhav-bhoinni ami sogllim | D-06 |
| Xevottak | Jezu Ballka pritichea | H-06 |

Vachpam : (Sir.3:3-7.14-17a; Kol. 3:12-21; Lk.2:41-52)

SURVATECHIM UTRAM:

Mogall bhavam-bhoinnimno, aiz ami Povitr Kuttumbachi Dobajik Porob somarombhtat. Aichea sevadhormacho vixoi, "Vochat, Marie-Juze Bhaxen Tumchea Kuttumbachi Niga Gheyat". Devache yeuzonne pormannem, Maria ani Juze hanchea kuttumbant Jezu zolmank yeta. Kuttumbik jivit jiyetanam, Maria ani Juze Devache yeuzonnek uktim ravtat ani sukhant toxem dukhant, eka-mekak sangat diun aplea kuttumbachi niga ghetat. Amchea zonn ekleachea kuttumbant kosle nam kosle prosn asat, dukh asam, koxtt asat. Aichi hi Dobajik Porob hea Povitr Kuttumbacher niyall korun, amchea kuttumbachi niga gheunk, amche mukhar vholdd avhan dovorta. Marie-Juze bhaxen amchea kuttumbachi niga gheun, amche kuttumb povitrponnan vaddouk ani soglle torechea vaissantle sambhallunk, Devachi kurpa hea Povitr Misachea Bolidanant magum-ia.

BHAVARTHIANCHEM MAGNNEM

1. Menddram-rakhnno koso To Aplea hinddak choroita, Aplea hatamni menddurleank vengoita

Amchea Atmik Gonylliamni, porjek boro chorov diun, osokt zal'leank vengoun, prosnak sampoddloleank aikon gheun, dukhest zal'leank buzvonni diun, porjechi niga gheunk, tankam Bapachi kurpa magum-ia.

2. Ap-aplea faideachem kitem tem polleum nakat, punn dusreank kitem faideak poddttolem tem polleyat.

Amchea desachea sorkari fuddariamni, aplo faido pollenastanam, nisvarthiponnan dor eka nagrikachi seva korun, niga gheunk, toxench xrixttichi niga gheunk, tankam Bapachi kurpa magum-ia.

3. Konn aplea soiream-dhairiancho, odhik korun apleach ghorcheancho, sambhall korinant zalear, tannim bhavarth soddla ani tim eka onnbhavarthea poros paxtt.

Amche kristi kuttumb Jezuchea xegunnamni nettoilole zaun, kuttumbachea tannim kuttumbachi kallji vangddeam sovem mog, husko, somjikai ason, gheunk, Bapachi kurpa magum-ia.

4. Ekamekacho bhar vahouk adhar diyat, oxem korun tumi Kristachi somurt pallttoleat.

Kuttumbamni sobar toreche proxn upraslole asat, Dor eka kuttumbachea vangddeamni, aplea kuttumbant upraslole proxn suttave korunk, sangatan vauronk ani koxttancho bhar unno zaunk, Bapachi kurpa magum-ia.

5. Aichea misachi mandavoll kortolea _____, _____ ani _____ pasot magum-ia; aple ghorabe Marie-Juzeche dekhin tannim sambhallunk ani Dev-bhiratichao famili ghodun, tannim dusreank nommune zalear puro mhonn Bapa lagim amgum-ia.

DHINNVASNI:

Mogalla Jezu, Tujea zolmacho sontos ami amchea kallzanim bhogla ani odik korun hea velar Tuji kudd xevun ami anondbhorit zaleanv. Amchim argham ani mhoima svikar kor.

Tuje avoi-Bapui, Marie ani Juze-chea dennea pasot ami Tuka dhinvastanv. Tanchi dekh gheun ami amchea ghorabe, Tujea Utracher bandhunk, Tanchea sarko bhavart, bhorvanso ani visvas amchea kallzanim rigoi. Amcho kuttumbh, Povitr kuttumbha sarko zaunk amkam favo ti kurpa ani denim di. Sogllea addkholink, kalljidarponnan fudo korunk, Marie ani Juzek amchea familinim fuddem dovrunk, tanchea panvlanim ami cholunk amkam adar di. He bhaxen, amche kuttumb sambhallun ami dusream sovem dekhivont zaunk, amkam Tuji ghottai di. Kuttumb tujem dennem mhonn ollkhun, mogan, doilaponnan tanche sovem vagunk, amchim kallzam movallai. Sodanch dhinvaxi Kristanvam zaunk ami pavum. Amen.